

امام اہلسنت کے 100 سالہ عرس کے موقع
پر آپ کی سیرت پہ 100 سوال اور 100 جواب

اعلیٰ حضرت
سیرت گو شیر

سوال جواب



محترم شیخ الحدیث ابو الحسنین
 محمد شرافت علی قادری رضوی
 مہتمم جامعہ حنفیہ کراول سمندری (پاکستان)
 چیئر مین تعلیم الاسلام فاؤنڈیشن پاکستان
 خان قادری
 حضرت مولانا

ادارہ تحقیقات امام احمد رضا انٹرنیشنل کراچی سب انسٹیتوٹ فیصل آباد

بِسْمِ اللَّهِ الرَّحْمَنِ الرَّحِيمِ

اشاعت خاص صد سالہ عرس امام احمد رضا خان رحمۃ اللہ علیہ

اعلیٰ حضرت رحمۃ اللہ علیہ سیرت کوثر

تالیف

مفتی عارف محمود خان قادری

زیر سرپرستی

تصویر نائب محدث اعظم پاکستان
صاحبزادہ پیر ابوالحسن محمد غوث رضوی صاحب
سجادہ نشین آستانہ عالیہ سمندری شریف (پاکستان)

اہتمام

محمد شرافت علی قادری رضوی
مہتمم: جامعہ حنفیہ کرول سمندری (پاکستان)

جملہ حقوق بحق ناشر محفوظ ہیں!

نام کتاب	اعلیٰ حضرت محمد ﷺ سیرت کوثر
تالیف مفتی عارف محمود خان قادری
پسند فرمودہ مفتی محمد سعید رضوی صاحب
با اہتمام	محمد شرافت علی قادری رضوی 0344-8672550
تاریخ اشاعت	چیرمین رشد الایمان فاؤنڈیشن سمندری ۲۵ صفر المظفر ۱۴۴۰ ہجری
صفحات
تعداد ۱۱۰۰
پرنتنگ	سبحان کمپیوٹرز اینڈ پرنٹرز فیصل آباد 0301-7998928
ناشر	رشد الایمان فاؤنڈیشن سمندری (پاکستان)

مدنی مقصد: مجھے اپنی اور ساری دنیا کے لوگوں کی اصلاح کی کوشش کرنی ہے۔
M. Shahid Raza Attari
 0306-0313-7919528
مدنی اسلام بکس، قرآن
مدنی عطر ہاؤس
 انڈیا
 امپورٹڈ عطریات، قرآن پاک، اسلامی بکس، تسبیحات، ٹوپی، عمامے
 موزے، مسواک، گلوز، میلاد پرچم، بینرز کا ہول سیل پوائنٹ

Shop # 2-3 Ground Floor, Waqas Plaza, Amin Pur Bazar, Faisalabad.
 Ph: 041-2621568 E-mail: muhammadshahidattari@yahoo.com

سوال 1: اعلیٰ حضرت (علیہ الرحمۃ) کا اصل نام کیا ہے؟
 جواب: محمد احمد رضا خان۔

سوال 2: اعلیٰ حضرت (علیہ الرحمۃ) کا تاریخی نام کیا ہے؟
 جواب: "المختار" جو آپ نے خود نکالا۔

سوال 3: اعلیٰ حضرت (علیہ الرحمۃ) کا عقیقہ کے دن کیا نام رکھا گیا؟
 جواب: آپ کے والد نے "محمد" نام رکھا۔

سوال 4: اعلیٰ حضرت (علیہ الرحمۃ) "احمد رضا" کے نام سے کیوں مشہور ہوئے؟
 جواب: آپ کے جد امجد نے آپ کو اسی نام سے پکارا۔

سوال 5: اعلیٰ حضرت (علیہ الرحمۃ) کی امی بچپن میں آپ کو کس نام سے پکارتی تھیں؟
 جواب: "امن میاں" کے نام سے۔

سوال 6: اعلیٰ حضرت (علیہ الرحمۃ) اپنے نام کے ساتھ کس لفظ کا استعمال کرتے تھے؟
 جواب: عبدالمصطفیٰ کا استعمال فرماتے تھے یوں آپ کا پورا نام ہوا عبدالمصطفیٰ محمد احمد رضا خان۔

سوال 7: اعلیٰ حضرت (علیہ الرحمۃ) کے والد گرامی کا پورا نام مع لقب کیا تھا؟
 جواب: آپ کے والد گرامی کا پورا نام مع لقب رئیس التکلمین مولانا محمد تقی علی خان (علیہ الرحمۃ) تھا۔

سوال 8: اعلیٰ حضرت (علیہ الرحمۃ) کے دادا کا پورا نام مع لقب کیا تھا؟
 جواب: آپ کے دادا کا پورا نام مع لقب امام العلماء مولانا رضا علی خان (علیہ الرحمۃ) تھا۔

سوال 9: اعلیٰ حضرت (علیہ الرحمۃ) کا خاندان کس قبیلے سے تعلق رکھتا تھا؟
 جواب: پٹھان خاندان کے بڑے قبیلے سے جس کا سلسلہ نسب مشہور صحابی رسول عبد اللہ قیس (رضی اللہ عنہ) سے جاملتا ہے۔

سوال 10: اعلیٰ حضرت (علیہ الرحمۃ) کا اصلی مادری وطن کونسا تھا؟
 جواب: افغانستان کا مشہور علاقہ قندھار اور آپ کی مادری زبان پشتو تھی۔

سوال 11: اعلیٰ حضرت (علیہ الرحمۃ) کے آباء و اجداد نے ہجرت کر کے کہاں سکونت اختیار کی؟
 جواب: اولاً لاہور ثانیاً دہلی اور ثالثاً ہند کے صوبہ یو۔ پی کے شہر بریلی محلہ جمولی میں سکونت پذیر ہوئے۔

سوال 12: اعلیٰ حضرت (علیہ الرحمۃ) کے کتنے بھائی تھے اور ان کے نام مع القاب کیا تھے؟

جواب: آپ کے دو چھوٹے بھائی تھے بھیلے بھائی کا نام مع لقب استاد زمن، شہنشاہ سخن مولانا محمد حسن رضا خاں عرف حسن میاں اور چھوٹے بھائی کا نام مع لقب مولوی حاجی محمد رضا خاں عرف ننھے میاں (علیہما الرحمہ) تھا۔

سوال 13: اعلیٰ حضرت (علیہ الرحمہ) کے کتنے بیٹے تھے اور ان نام مع لقب کیا تھے؟
جواب: آپ کے دو بیٹے تھے آپ کے بڑے بیٹے کا نام مع لقب حمۃ الاسلام مولانا محمد حامد رضا خاں اور چھوٹے بیٹے کا نام مع لقب مفتی اعظم ہند مولانا محمد مصطفیٰ رضا خاں (علیہما الرحمہ) تھا۔
سوال 14: اعلیٰ حضرت (علیہ الرحمہ) کے خاندان میں کونسی نمایاں خوبی مشہور تھی؟
جواب: ایمانی جذبہ و غیرت دینی، جرات و بہادری، خوف خداوندی و عشق مصطفوی، غریبوں کی حمایت و یتیموں کی دیکھ بھال۔

سوال 15: اعلیٰ حضرت (علیہ الرحمہ) کے خاندان میں قلمی جہاد کس نے زیادہ کیا؟
جواب: آپ کے دادا، آپ کے والد، آپ اور آپ کی اولاد اجماعاً نے کیا اور یہ سلسلہ اب تک جاری و ساری ہے۔

اعلیٰ حضرت رحمۃ اللہ علیہ کا بچپن، ابتدائی باتیں اور کارنامے

سوال 16: اعلیٰ حضرت (علیہ الرحمہ) کی ولادت باسعادت کب اور کہاں ہوئی؟
جواب: اعلیٰ حضرت (علیہ الرحمہ) کی ولادت ۱۰ شوال المکرم ۱۲۷۲ھ بمطابق ۱۴ جون ۱۸۵۶ء بروز شنبہ بوقت ظہر ہند کے صوبہ یوپی، شہر بریلی کے محلہ جسولی میں ہوئی۔
سوال 17: اعلیٰ حضرت (علیہ الرحمہ) کے بچپن میں آپ کے دادا جان نے کیا تاثرات دیئے تھے؟
جواب: اعلیٰ حضرت (علیہ الرحمہ) کے دادا جان نے فرمایا، میرا یہ بیٹا دشمنان دین و باغیان مصطفیٰ صلی اللہ علیہ وسلم کیلئے نکلے گا۔

سوال 18: اعلیٰ حضرت (علیہ الرحمہ) نے کتنی عمر میں ناظرہ قرآن مجید کی تکمیل کر لی؟
جواب: 4 سال کی عمر میں ناظرہ پڑھ لیا۔
سوال 19: اعلیٰ حضرت (علیہ الرحمہ) نے کتنی عمر میں پہلی تقریر کس موضوع پر فرمائی؟
جواب: اعلیٰ حضرت (علیہ الرحمہ) نے 6 سال کی چھوٹی عمر میں میلاد کے موضوع پر 2 گھنٹے تقریر فرمائی۔

سوال 20: اعلیٰ حضرت (علیہ الرحمہ) نے کونسی عمر میں پہلی عربی کتاب لکھ ڈالی؟
جواب: اعلیٰ حضرت (علیہ الرحمہ) نے 8 سال کی عمر میں ”ہدایۃ النحو“ کی عربی شرح لکھ ڈالی۔

سوال 21: اعلیٰ حضرت (علیہ الرحمہ) نے 10 سال کی عمر میں کونسی تحقیقی کتاب لکھی تھی؟
جواب: فہرست الثبوت کی شرح فوائد الرحموت پر عربی شرح بنام ”رحمۃ المملکوت“۔
سوال 22: اعلیٰ حضرت (علیہ الرحمہ) نے کونسی عمر میں علوم مروجہ یعنی درسیات کی تکمیل کر لی؟
جواب: اعلیٰ حضرت (علیہ الرحمہ) نے 13 سال 10 مہینے اور 5 دن کی عمر میں درسیات کی تکمیل کر لی۔
سوال 23: اعلیٰ حضرت (علیہ الرحمہ) نے کس عمر میں پہلا فتویٰ کس موضوع پر تحریر کیا؟
جواب: اعلیٰ حضرت (علیہ الرحمہ) نے مذکورہ عمر میں حرمت رضاعت پر فتویٰ جاری کیا۔
سوال 24: اعلیٰ حضرت (علیہ الرحمہ) کا پہلا فتویٰ دیکھ کر والد گرامی رئیس الشکلمین مولانا نقی علی خان (علیہ الرحمہ) کے کیا تاثرات تھے؟

جواب: انہوں نے اسی دن مسند افتاء کی ذمہ داری آپ کو سونپی اور فرمایا اب میں مطمئن ہوں۔
سوال 25: اعلیٰ حضرت (علیہ الرحمہ) نے درس و تدریس کا آغاز کب اور کہاں سے شروع کیا؟
جواب: اعلیٰ حضرت (علیہ الرحمہ) نے 14 سال کی عمر میں اپنے گھر سے ہی تدریس کا آغاز کیا۔
سوال 26: اعلیٰ حضرت (علیہ الرحمہ) نے اپنی کسی میں اپنے والد گرامی کو کس بات میں حیرت میں ڈال دیا؟

جواب: اعلیٰ حضرت (علیہ الرحمہ) نے بحر العلوم مولانا عبد العلی کی شرح پر ”تعلیقات“ لکھ کر والد گرامی کو حیران کر دیا۔
سوال 27: اعلیٰ حضرت (علیہ الرحمہ) کا بچپن کس لحاظ سے دیگر بچوں سے منفرد حیثیت رکھتا ہے؟
جواب: اس لحاظ سے کہ آپ بچپن ہی میں علم و عمل کے پیکر تھے اور کھیل کود سے دور ہو کر علمی مشاغل میں لگے رہتے تھے۔

اعلیٰ حضرت رحمۃ اللہ علیہ کی جوانی / بیعت و خلافت / ازدواجی زندگی

سوال 28: اعلیٰ حضرت (علیہ الرحمہ) کس عمر میں کس سے مرید ہوئے؟
جواب: اکیس سال کی عمر میں سید الاولیاء شاہ آل رسول مارہروی علیہ الرحمہ سے مرید ہوئے۔
سوال 29: اس وقت کونسی عجیب و غریب بات ظاہر ہوئی؟
جواب: اعلیٰ حضرت (علیہ الرحمہ) کے پیر و مرشد نے پہلی ملاقات میں خلاف عادت آپ کو خلافت سے نوازا دیا۔

سوال 30: اعلیٰ حضرت (علیہ الرحمہ) کے پیر و مرشد نے آپ کے بارے میں کیا تاثرات دیئے؟
جواب: انہوں نے فرمایا ”احمد رضا“ علم و عمل سے رنگے ہوئے ہیں انکو فقط نسبت کی ضرورت تھی وہ

اعلیٰ حضرت (رحمۃ اللہ علیہ) اور آپ کے اساتذہ،

معاصر علماء، تلامذہ و خلفاء

سوال 38: اعلیٰ حضرت (علیہ الرحمۃ) کے ابتدائی فارسی و نحو کے استاد کون ہیں؟
جواب: حضرت مولانا مرزا غلام قادر بیگ (علیہ الرحمۃ) ہیں جنکی وفات میں ہوئی اور آپ کا مزار میں ہے۔

سوال 39: اس کے علاوہ دیگر تمام درسیات کس سے حاصل کیں؟
جواب: اپنے والد رئیس المتکلمین مولانا مفتی محمد تقی علی خان (علیہ الرحمۃ) سے تحصیل کی۔
سوال 40: اس کے علاوہ کن حضرات سے استفادہ کیا؟

جواب: اپنے مرشد شاہ آل رسول مارہروی (علیہ الرحمۃ) سے حدیث، اپنے مرشد کے پوتے سید ابوالحسن احمد نوری (علیہ الرحمۃ) سے علم جفر و تکسیر، شیخ احمد ابن دحلان مکی (علیہ الرحمۃ) مفتی مکہ سے اجازت حدیث اور علامہ عبدالعلی راپوری سے ہیئت و ہندسہ میں اکتساب فیض کیا۔
سوال 41: اعلیٰ حضرت (علیہ الرحمۃ) کے معاصر علماء میں سے کون سے مشہور تھے؟
جواب: آپ کے ہم عصر علماء میں استاد العلماء محدث و صی احمد صورتی (علیہ الرحمۃ) اور شاہ عبد القادر بدایونی (علیہ الرحمۃ) مشہور ہوئے۔

سوال 42: اعلیٰ حضرت (علیہ الرحمۃ) کے زمانہ میں مشہور منطقی و فلسفی عالم اور مشہور عالم ہیئت و ہندسہ کون سے تھے؟

جواب: مشہور منطقی مولانا عبدالحق خیر آبادی (علیہ الرحمۃ) اور مشہور عالم ہیئت عبدالعلی راپوری (علیہ الرحمۃ) تھے۔

سوال 43: اعلیٰ حضرت (علیہ الرحمۃ) کے مدرسے کے سب سے پہلے طالب علم کا نام جو آپ کے پاس پڑھے۔

جواب: اعلیٰ حضرت (علیہ الرحمۃ) کے پہلے شاگرد ملک العلماء مفتی محمد ظفر الدین بہاری (علیہ الرحمۃ) ہیں۔

سوال 44: اعلیٰ حضرت (علیہ الرحمۃ) کے مدرسے کا کیا نام تھا اس کے پہلے باقاعدہ ناظم تعلیمات کون بنے؟

جواب: اعلیٰ حضرت (علیہ الرحمۃ) کے مدرسے کا نام منظر اسلام اور اس کے پہلے ناظم حجۃ الاسلام

پوری ہوگئی۔

سوال 31: اعلیٰ حضرت (علیہ الرحمۃ) کے پیر و مرشد نے کونسی بات کہہ کر آپ کا رتبہ ظاہر کر دیا؟
جواب: انہوں نے فرمایا اکل قیامت میں جب خدائے برتر مجھ سے پوچھے گا اے آل رسول! تم دنیا سے کیا لائے ہو تو میں احمد رضا کو پیش کر دوں گا اور کہوں گا مولیٰ تیری بارگاہ میں احمد رضا کو لایا ہوں۔
سوال 32: اعلیٰ حضرت (علیہ الرحمۃ) نے جب بیعت کی اس وقت آپ کے ساتھ کون سے دو مشہور عالم مرید ہوئے؟

جواب: آپ کے ساتھ آپ کے والد رئیس المتکلمین مولانا تقی علی خان اور تاج الخول شاہ عبدالقادر بدایونی (علیہم الرحمۃ) یہ تینوں حضرات مارہرہ مطہرہ میں بیک وقت سید آل رسول مارہروی علیہ الرحمۃ کے دست حق پرست پر سلسلہ عالیہ قادریہ برکاتیہ میں بیعت ہوئے۔

سوال 33: اعلیٰ حضرت (علیہ الرحمۃ) نے ازدواجی زندگی کا آغاز کب کیا؟

جواب: اعلیٰ حضرت (علیہ الرحمۃ) کی شادی ۱۲۹۱ھ میں 19 برس کی عمر میں ہوئی۔

سوال 34: اعلیٰ حضرت (علیہ الرحمۃ) کے بڑے صاحبزادے کب پیدا ہوئے اور ان کا اسم گرامی مع لقب کیا ہے؟

جواب: اعلیٰ حضرت (علیہ الرحمۃ) کے بڑے شاہزادے ربیع الاول ۱۲۹۳ھ میں پیدا ہوئے ان کا نام محمد حامد رضا خان (علیہ الرحمۃ) اور لقب جمال الاولیاء اور حجة الاسلام ہے۔

سوال 35: اعلیٰ حضرت (علیہ الرحمۃ) کے چھوٹے صاحبزادے کب پیدا ہوئے اور ان کا اسم گرامی مع لقب کیا ہے؟

جواب: آپ کے چھوٹے شاہزادے ۲۲ ذوالحجہ الحرام ۱۳۱۰ھ کو پیدا ہوئے، ان کا نام محمد مصطفیٰ رضا خان (علیہ الرحمۃ) اور لقب "تاجدار اہلسنت" اور "مفتی اعظم ہند" ہے۔

سوال 36: اعلیٰ حضرت (علیہ الرحمۃ) کے دونوں صاحبزادوں کے درمیان اتنی عمر کا فرق کیوں ہے؟
جواب: ان دونوں صاحبزادوں کے درمیان پانچ صاحبزادیوں کی ولادت بھی ہوئی۔

سوال 37: اعلیٰ حضرت (علیہ الرحمۃ) کی پہلی اردو تصنیف اور پہلا ج کس زمانے میں ہوا؟

جواب: اعلیٰ حضرت (علیہ الرحمۃ) کی پہلی اردو کتاب ۱۲۹۳ھ میں اور پہلا ج ۱۲۹۵ھ میں عین جوانی میں ہوا



مولانا محمد حامد رضا خان (علیہ الرحمۃ) تھے۔

سوال 45: اعلیٰ حضرت (علیہ الرحمۃ) کے چند مشہور ترین شاگردوں کا نام بتائیے؟

جواب: مفتی ظفر الدین بہاری (علیہ الرحمۃ)، مفتی محمد امجد علی اعظمی (علیہ الرحمۃ)، مفتی حشمت علی خان (علیہ الرحمۃ)، محدث اعظم سید محمد کچھوچھوی (علیہ الرحمۃ) اور مولانا جمیل الرحمن رضوی (علیہ الرحمۃ)۔

سوال 46: اعلیٰ حضرت (علیہ الرحمۃ) کے جید خلفاء کے اسماء گرامی کیا ہیں؟

جواب: الشیخ ضیاء الدین احمد المعروف قطب مدینہ (علیہ الرحمۃ)، الشیخ محمد نعیم الدین مراد آبادی المعروف صدر الافاضل (علیہ الرحمۃ)، ابوالعلاء مفتی محمد امجد علی اعظمی المعروف صدر الشریعہ (علیہ الرحمۃ) وغیرہم۔

سوال 47: اعلیٰ حضرت (علیہ الرحمۃ) کے کس خلیفہ نے 77 برس گنبد خضریٰ کے سائے میں زندگی گزاری اور جنت البقیع میں مدفون ہوئے؟

جواب: حضرت شیخ العرب والعجم، قطب مدینہ شیخ ضیاء الدین احمد مدنی (علیہ الرحمۃ)۔

سوال 48: اعلیٰ حضرت (علیہ الرحمۃ) اپنے کس خلیفہ کی ”فتاہت فی الدین“ پر سب سے زیادہ اعتماد کرتے تھے؟

جواب: صدر الشریعہ، بدر الطریقہ مفتی محمد امجد علی اعظمی (علیہ الرحمۃ) کی فتاہت پر۔

اعلیٰ حضرت (رحمۃ اللہ علیہ) اور فقہ حنفی میں آپ کے فتاویٰ کا فیضان عام

سوال 49: اعلیٰ حضرت (علیہ الرحمۃ) نے کتنی زندگی پائی اور اس میں کتنے برس فتاویٰ لکھنے میں گزار دی؟

جواب: اعلیٰ حضرت (علیہ الرحمۃ) کی مجموعی عمر تقریباً 68 برس ہوئی، اس میں آپ نے 55 برس فتویٰ نویسی کی۔

سوال 50: اعلیٰ حضرت (علیہ الرحمۃ) نے فتاویٰ شامی پر کیا کام کیا ہے؟


جواب: اعلیٰ حضرت (علیہ الرحمۃ) نے عربی میں اس پر ”جذ الفغناز“ کے نام سے حاشیہ تحریر کیا ہے۔

سوال 51: اس عربی حاشیہ کی کل کتنی جلدیں ہیں؟

جواب: اس کی پانچ جلدیں ہیں جو پہلی مرتبہ پاکستان میں مکمل ”مکتبہ المدینہ“ نے شائع کی ہے۔

سوال 52: اس کے کل صفحات کتنے ہیں؟

جواب: اس کے کل صفحات 3000 کے لگ بھگ ہیں۔



سوال 53: اس عربی حاشیہ کے علاوہ اعلیٰ حضرت (علیہ الرحمۃ) نے فقہ حنفی میں کیا نمایاں کردار ادا کیا ہے؟

جواب: اعلیٰ حضرت (علیہ الرحمۃ) کے قلم سے نکلے ہوئے عربی، فارسی، اردو، اور ہندی، چاروں زبانوں پر مشتمل فتاویٰ کا مجموعہ 12 جہازی سائز کی جلدوں پر مشتمل تھا جو کہ تحقیق و تخریج اور آپ کے رسائل کے اضافے کے ساتھ 30 جلدوں پر چھپ چکا ہے۔

سوال 54: اس فتاویٰ میں کل کتنے فتوے اور کتنے صفحات ہیں، نیز کس نے چھاپا ہے؟

جواب: کل فتاویٰ 6847، کل صفحات 21656، کل رسائل 206 ہیں اس مجموعہ ”فتاویٰ رضویہ“ کو رضا فاؤنڈیشن لاہور نے شائع کیا ہے۔

سوال 55: اس رضا فاؤنڈیشن کا بانی کون ہے؟

جواب: اس کے بانی مفتی اعظم پاکستان حضرت علامہ مفتی محمد عبد القیوم ہزاروی (علیہ الرحمۃ) ہیں جو اعلیٰ حضرت کے خلیفہ سید ابوالبرکات احمد شاہ قادری (علیہ الرحمۃ) کے شاگرد ہیں انہوں نے نے فتاویٰ رضویہ پر تخریج کا کام کر دیا ہے۔

سوال 56: اعلیٰ حضرت (علیہ الرحمۃ) کے فتاویٰ میں سوالات کرنے والے سالکین کس درجہ کے اور کہاں کہاں کے ہیں؟

جواب: اعلیٰ حضرت (علیہ الرحمۃ) کے پاس سوالات بھیجنے والے علماء و عوام دونوں ہیں اور عرب و عجم سے یہ سوالات بھیجے جاتے تھے۔

سوال 57: اعلیٰ حضرت (علیہ الرحمۃ) کے فتاویٰ کا ترجمہ کرنے والے علماء میں سب سے زیادہ جلدوں کا کام کس نے کیا ہے؟

جواب: حضرت علامہ مولانا حافظ عبدالستار سعیدی صاحب ناظم تعلیمات جامعہ نظامیہ رضویہ نے تنہا 14 جلدوں کا ترجمہ کیا۔

سوال 58: ماضی قریب میں کسی اور مفتی نے بھی اتنے فتوے لکھے ہیں؟

جواب: نہیں بلکہ سب سے زیادہ اعلیٰ حضرت (علیہ الرحمۃ) نے فتوے لکھے ہیں۔

سوال 59: اعلیٰ حضرت (علیہ الرحمۃ) کا فقہی مقام کیا تھا؟


جواب: اعلیٰ حضرت (علیہ الرحمۃ) کا فقہی مقام علامہ شامی اور ابن ہمام سے زیادہ مانا گیا ہے۔

سوال 60: اعلیٰ حضرت (علیہ الرحمۃ) کو ابو حنیفہ ثانی کس نے کہا؟

جواب: ڈاکٹر محمد اقبال (علیہ الرحمۃ) نے۔

سوال 61: کیا اعلیٰ حضرت (علیہ الرحمۃ) مجتہد تھے؟





جواب: جی ہاں! اعلیٰ حضرت (علیہ الرحمۃ) مجتہد فی المسائل تھے اور آپ کم و بیش 215 علوم پر دسترس رکھتے تھے۔

اعلیٰ حضرت (رحمۃ اللہ علیہ) کا عشق رسول اور علم قرآن و حدیث

سوال 62: اعلیٰ حضرت (علیہ الرحمۃ) کے عشق رسول ﷺ کی سب سے بڑی دلیل کیا ہے؟
جواب: اعلیٰ حضرت (علیہ الرحمۃ) کے اعداء بھی جب کبھی آپ کا نام لیتے ہیں کہتے ہیں عاشق رسول مولوی احمد رضا خان (علیہ الرحمۃ)۔

سوال 63: اعلیٰ حضرت (علیہ الرحمۃ) کی سادات کرام سے والہانہ محبت کی اصل بنیادی وجہ کیا تھی؟
جواب: اعلیٰ حضرت (علیہ الرحمۃ) کا سید السادات باعث تخلیق کائنات ﷺ سے محبت کرنا اصل وجہ تھی کیونکہ سادات کرام نسل مصطفیٰ ہیں "اصل" سے محبت "نسل" سے محبت کا متقاضی ہے۔
سوال 64: اعلیٰ حضرت (علیہ الرحمۃ) کا محبت سادات میں ڈوبا ہوا کوئی شعر سنائیں؟
جواب: تیری نسل پاک میں ہے بچہ بچہ نور کا تو ہے عین نور تیرا سب گھرا نہ نور کا


سوال 65: اعلیٰ حضرت (علیہ الرحمۃ) نے رافضیوں اور خارجیوں کے خلاف کتابیں کیوں لکھیں؟
جواب: اس لیے کہ رافضی اصحاب رسول ﷺ سے اور خارجی آل رسول ﷺ سے عداوت رکھتے تھے۔

سوال 66: اعلیٰ حضرت (علیہ الرحمۃ) نے علم قرآن کے حوالے سے کیا کام کیا؟
جواب: اعلیٰ حضرت (علیہ الرحمۃ) نے "کنز الایمان فی ترجمۃ القرآن" کے نام سے 1911ء میں اردو زبان میں ترجمۃ القرآن لکھا۔

سوال 67: اس ترجمے کی علمی و فنی حیثیت کیا ہے؟
جواب: اردو زبان میں موجود تراجم قرآن میں سب سے معتبر و مستند ترجمہ قرآن ہے، جس میں عظمت الوہیت اور شان رسالت کا لحاظ رکھا گیا ہے۔ اور چودہ سو سالہ تفسیر معتبرہ کا خلاصہ ہے۔

سوال 68: کیا دیگر تراجم قرآن میں ان چیزوں کا لحاظ نہیں کیا گیا؟
جواب: ایسی باتوں کا لحاظ کرنے سے دیوبندی تراجم خالی ہیں۔ ان کے ترجموں میں فحش اغلاط اور بے ادبیاں ہیں۔ جو حد کفر تک پہنچے ہوئے ہیں۔

سوال 69: اعلیٰ حضرت (علیہ الرحمۃ) نے تفسیر کے حوالے سے کچھ تحریر کیا ہے؟
جواب: اعلیٰ حضرت (علیہ الرحمۃ) نے سورۃ الضحیٰ کی 800 سو صفحات پر اور آپ کے والد گرامی (علیہ الرحمۃ) نے سورۃ الم نشرح کی 500 سو صفحات پر شاندار تفسیر لکھی ہے نیز ابتدائی ڈیڑھ سو پاروں کی ضخیم تفسیر قلمبند کروائی ہے۔



سوال 70: اعلیٰ حضرت (علیہ الرحمۃ) کے ترجمہ قرآن پر کس عالم نے اردو میں تفسیری کام کیا ہے؟
جواب: اعلیٰ حضرت (علیہ الرحمۃ) کے خلیفہ صدر الافاضل مولانا محمد نعیم الدین مراد آبادی (علیہ الرحمۃ) نے اس پر "خزانۃ العرفان" اور صدر الافاضل کے خلیفہ حکیم الامت مفتی محمد احمد یار خان نعیمی (علیہ الرحمۃ) نے "نور العرفان" کے نام سے تفسیری حاشیہ قلمبند کئے ہیں۔

سوال 71: اعلیٰ حضرت (علیہ الرحمۃ) نے حدیث میں کیا خدمت کی ہے؟
جواب: اعلیٰ حضرت (علیہ الرحمۃ) نے "صحاح ستہ" پر عربی حواشی قلمبند کئے ہیں۔

اعلیٰ حضرت (رحمۃ اللہ علیہ) کی نعتیہ شاعری اور بد مذہبوں کا رد بلیغ

سوال 72: اعلیٰ حضرت (علیہ الرحمۃ) کی نعتیہ شاعری کس زبان میں تھی؟

جواب: اعلیٰ حضرت (علیہ الرحمۃ) کی نعتیہ شاعری عربی، فارسی، اردو اور ہندی زبان میں ہے۔
عربی دیوان کا نام "بساتین الغفران"، فارسی کے کلام کا مجموعہ "ارمغان رضا" اور اردو کلام کا مجموعہ بنام "حدائق بخشش" ہے۔

سوال 73: اعلیٰ حضرت (علیہ الرحمۃ) کے عربی، فارسی اور اردو کلام پر تحقیق کا کام کس نے کیا؟
جواب: ابو حازم احمد مصری نے عربی کلام "بساتین الغفران" پر پنجاب یونیورسٹی لاہور سے تحقیق کی اور "مؤسسۃ الشرف" لاہور سے شائع ہو چکی ہے۔ جبکہ "الحقائق فی الحدائق" کے نام سے مفسر قرآن حضرت علامہ فیض احمد اویسی محدث بہاولپوری (علیہ الرحمۃ) نے 25 جلدوں میں فارسی و اردو کلام کی شرح کی ہے نیز "عطر حدائق بخشش" کے نام سے مختصر اور جامع تر شرح کا کام کاتب الحروف کر رہا ہے جسکی قسط اول "ادارہ تحقیقات کثر الایمان پاکستان" لاہور سے اور "جمعیت اشاعت اہل سنت پاکستان" کراچی سے شائع ہو چکی ہے۔

سوال 74: عصر حاضر میں "کلام رضا" کے فروغ میں کس مشہور شخصیت کا کردار نمایاں ہے؟
جواب: عاشق مصطفیٰ، مرید غوث الوری، عندلیب گلستان رضا الحلاج محمد اویس رضا قادری زید مجتہدہ العالی۔

سوال 75: اعلیٰ حضرت (علیہ الرحمۃ) کا لکھا ہوا مشہور ترین درود کا مطلع اور مقطع کیا ہے؟
جواب: اس کا مطلع یہ ہے

کعبے کے بندۃ الدجن تم پہ کروڑوں درود طیبہ کے شمس الضحیٰ تم پہ کروڑوں درود اس کا مقطع یہ ہے

کام وہ لے لیجئے تم کو جا راضی کرے ٹھیک ہو نام رضا تم پہ کروڑوں درود
سوال 76: اعلیٰ حضرت (علیہ الرحمۃ) کا لکھا ہوا مشہور سلام اس کا مطلع اور مقطع کیا ہے؟

جواب: اس کا مطلع یہ ہے

مصطفیٰ جانِ رحمت پہ لاکھوں سلام
شمعِ بزمِ ہدایت پہ لاکھوں سلام
اس کا مطلع یہ ہے

مجھ سے خدمت کے قدمی کہیں ہاں رضا + مصطفیٰ جانِ رحمت پہ لاکھوں سلام
سوال 77: اعلیٰ حضرت (علیہ الرحمۃ) نے چار زبانوں پر مشتمل نعت کن کے کہنے پر تحریر کی اور
اس کا مطلع کیا ہے؟

جواب: ارشاد اعلیٰ اور مطلق علی صاحبان کی فرمائش کرنے پر آپ نے عربی، فارسی، اردو اور ہندی
زبانوں پر مشتمل ایک نعت لکھی۔

اس کا مطلع یہ ہے

لہناتِ نظیرِ گِ فی نظیرِ مثلِ تونہ شد پیدا جانان

جگ راج کو تاجِ تورے سر سوہے تجھ کو شہِ دوسرا جانان

سوال 78: اعلیٰ حضرت (علیہ الرحمۃ) کے زمانے میں آپ کی انفرادی حیثیت کس منصب کی تھی؟
جواب: اعلیٰ حضرت (علیہ الرحمۃ) کے زمانے میں آپ کی انفرادی حیثیت ”مجددِ وقت“
”ہونے کے منصب پر تھی۔

سوال 79: اعلیٰ حضرت (علیہ الرحمۃ) نے اپنے زمانے میں کن فتنوں کے خلاف قلمِ جہاد چلایا؟
جواب: اعلیٰ حضرت (علیہ الرحمۃ) کے دور میں کم و بیش 60 فتنے تھے ان میں سے سب سے بڑا
فتنہ، نجدیت و وہابیت کا تھا۔ اس کے علاوہ خارجیہ، رافضیت، ندویت، گاندھویت، قادیانیت
، چکڑالویت تھے تو آپ نے ان تمام کے خلاف اپنا قلمِ جہاد چلایا، اور مستقل رسائل لکھے۔

سوال 80: اعلیٰ حضرت (علیہ الرحمۃ) نے مسلمانوں کو ان فتنوں سے کس طرح بچایا؟
جواب: اعلیٰ حضرت (علیہ الرحمۃ) نے اسلامی عقائد کی کتابوں کے حوالے سے لوگوں کو ان فتنوں
کے ساتھ محبت اور میل ملاپ رکھنے سے منع کیا اور اپنے فتاویٰ سے مسلمانوں کی رہنمائی فرمائی۔

سوال 81: اعلیٰ حضرت (علیہ الرحمۃ) کو انگریزوں کا ایجنٹ کیوں مشہور کیا گیا؟
جواب: اصل میں انگریز کے ایجنٹوں کے خلاف جب آپ (علیہ الرحمۃ) نے قلمی جہاد کیا تو یہ سب
آپ کے دشمن ہو گئے اور آپ کے خلاف زہرا گئے لگے اور اب تک اگل رہے ہیں۔ مگر بقول مرزا

سب آپ سے جلتے والوں کے گل ہو گئے چراغ

احمد رضا کی شمعِ فروزاں ہے آج بھی

اعلیٰ حضرت (رحمۃ اللہ علیہ) کی وفات آپ کے سوانح نگار اور

آپ پر تحقیق کرنے والے حضرات

سوال 82: اعلیٰ حضرت (علیہ الرحمۃ) کی وفات کب اور کہاں ہوئی؟

جواب: اعلیٰ حضرت (علیہ الرحمۃ) کا وصال پر مال ۲۵ صفر ۱۳۳۰ھ جمادی الثانی
کے کلمہ ”حی علی الفلاح“ کے وقت بریلی میں ہوا۔

سوال 83: اعلیٰ حضرت (علیہ الرحمۃ) کی سب سے پہلی تفصیلی سوانح کس نے لکھی؟

جواب: اعلیٰ حضرت (علیہ الرحمۃ) کے ارشد تلمیذ و خلیفہ ملک العلماء مفتی محمد ظفر الدین بہاری علیہ
الرحمۃ نے ”حیاتِ اعلیٰ حضرت“ کے نام سے چار جلدیں لکھی ہیں جو ”مرکز اہل سنت برکاتِ رضا“
نے ہند سے شائع کی ہے۔

سوال 84: ”تذکرہ امام احمد رضا“ کس مشہور شخصیت کا لکھا ہوا ہے؟

جواب: امیرِ اہلسنت بانی دعوتِ اسلامی مولانا محمد الیاس عطار قادری صاحب (مدظلہ) کا لکھا ہوا پہلا
رسالہ ہے۔

سوال 85: ”تذکرہ اعلیٰ حضرت بزبانِ صدرِ شریعت“ کس کا مقالہ ہے اور کس نے شائع کیا ہے؟

جواب: حافظ عطاء الرحمن کاپی ایچ ڈی کا مقالہ ہے جو مکتبہ اعلیٰ حضرت لاہور نے شائع کر دیا ہے۔

سوال 86: ”یادِ اعلیٰ حضرت“ کس مشہور عالمِ دین و محققِ شرع متین کا رسالہ ہے؟

جواب: مشہور عالمِ شیخ الحدیث علامہ پیر محمد عبدالحکیم شرف قادری (علیہ الرحمۃ) کا لکھا ہوا ابتدائی
رسالہ ہے۔

سوال 87: اعلیٰ حضرت (علیہ الرحمۃ) کی زندگی کے مختلف گوشوں پر مقالات کے مجموعے کا نام کیا ہے؟

جواب: ”انوارِ رضا“ کے نام سے علماءِ اہلسنت کا مجموعہ مقالات لاہور سے شائع ہوا ہے۔

سوال 88: اعلیٰ حضرت (علیہ الرحمۃ) پر سب سے زیادہ کس ہستی نے لکھا ہوا ہے؟

جواب: مشہور محقق پروفیسر مسعود احمد نقشبندی مجددی برکاتی (علیہ الرحمۃ) نے سب سے زیادہ لکھا ہے۔

سوال 89: اعلیٰ حضرت (علیہ الرحمۃ) کے اور آپ کے دونوں شاہزادگان کے مختصر حالات پر کس

نے جامع انداز میں لکھا ہے؟



جواب: ابوالحسن محمد عارف محمود خان قادری اور اس حسین گلدستہ کا نام ہے "بول بالے میری سرکاروں کے" جو کہ مکتبہ کنز الایمان لاہور سے شائع ہو چکا ہے۔ اور اب دوبارہ عنقریب "ادارہ تحقیقات اہلسنت پاکستان" اسے تحقیق و تخریج کے ساتھ شائع کرنے کی سعی کر رہا ہے۔


سوال 90: اعلیٰ حضرت (علیہ الرحمۃ) کی سیرت کے مختلف گوشوں پر تحقیق کرنے والے کون کون ہیں؟
جواب: اب تک دنیا کی کئی یونیورسٹیز میں اعلیٰ حضرت پر مختلف ریسرچ اسکالرز ایم۔ فل (M.Phil) اور پی۔ ایچ۔ ڈی (Phd) کی ڈگری وصول کر چکے ہیں۔ ان میں عرب و عجم شامل ہیں انہی میں سے "علامہ ممتاز احمد سیدی ابن علامہ عبدالحکیم شرف قادری" نے 1400 صفحات پر عربی زبان "الشیخ احمد رضا کان شاعر اعراب" میں مقالہ لکھا ہے جو کہ لاہور سے شائع ہو چکا ہے۔
سوال 91: اعلیٰ حضرت (علیہ الرحمۃ) کے ترجمہ قرآن کے کون کون سی زبانوں میں تراجم ہو چکے ہیں؟
جواب: انگلش، پشتو، گجراتی، ہندی، وغیرہ زبانوں میں ترجمہ ہو چکا ہے۔ ان میں سے سب سے بہتر مطبوعہ "مکتبۃ المدینہ" کا ہے۔ اس کی خصوصیت یہ ہے کہ اہم مضامین کی فہرست کے ساتھ ساتھ احکام قرآنی اور مترجم و مفسر کے مختصر اور جامع حالات زندگی بھی قلمبند کیے گئے ہیں نیز قواعد تجوید و قرات بھی شامل کیے گئے ہیں۔

سوال 92: کنز الایمان پر اعتراضات کے جواب میں کچھ لکھا گیا ہے؟
جواب: کنز الایمان کے محاسن و اعتراضات کے جواب پر اب تک درجن کے قریب پی ایچ ڈی کی ڈگریاں اور 80 سے زائد کتب و رسائل لکھے جا چکے ہیں۔

سوال 93: کتنے لوگوں نے اعلیٰ حضرت پر پی ایچ ڈی کی ہے؟
جواب: امام احمد رضا پر اب تک سو سے زائد پی ایچ ڈی، ایم فل کے مقالہ جات لکھے جا چکے ہیں۔
سوال 94: اعلیٰ حضرت پر اس قدر یونیورسٹیز سطح پر تحقیقات کا سبب کون کون سی شخصیات اور ادارے ہیں؟

جواب: پی ایچ ڈی سطح پر تحقیقات کی وجہ اہل سنت کی اعلیٰ حضرت سے محبت اور ادارہ تحقیقات امام احمد رضا کراچی کے سربراہان جن میں ناشر رضویات، خلیفہ حضور مفتی اعظم سید وجاہت رسول قادری اور ماہر رضویات پروفیسر ڈاکٹر مسعود احمد نقشبندی مجددی رحمۃ اللہ تعالیٰ علیہ بالخصوص قابل ذکر ہیں۔

سوال 95: ادارہ تحقیقات احمد رضا کہاں ہے؟
جواب: ادارہ تحقیقات امام رضا انٹرنیشنل کراچی میں موجود ہے، جس کی شاخیں ملک و بیرون ملک،



جیسے: کشمیر، اسلام آباد، سمندری، برطانیہ، انڈیا، بنگلہ دیش وغیرہ میں موجود ہیں۔

سوال نمبر 96: 100 سالہ عرس امام احمد ادارہ تحقیقات امام احمد رضا کی کیا خدمات ہیں؟

جواب: 100 سالہ عرس رضوی پر ادارہ تحقیقات امام احمد رضا انٹرنیشنل کے تحت پوری دنیا میں اعلیٰ حضرت کے افکار و نظریات کی اشاعت کے سلسلہ میں سینکڑوں کی تعداد میں امام احمد رضا کانفرنسز اور اعلیٰ حضرت پر تحقیقاتی کتب و رسائل شائع کئے جا رہے ہیں۔

سوال نمبر 97: سو سالہ عرس پر پاکستان میں بھرپور انداز میں رضویات کے حوالے سے کس ادارے کی خدمات ہیں؟

جواب: رشد الایمان فاؤنڈیشن سمندری کی طرف سے صد سالہ عرس رضا پر 25 رسائل اعلیٰ حضرت کے حوالے سے شائع کر کے 25 صفر کو امام احمد رضا کانفرنس پر تقسیم کئے جا رہے ہیں۔

سوال نمبر 98: رشد الایمان فاؤنڈیشن سمندری نے آپ کا کوئی کتاب یا رسالہ شائع کیا ہے؟
جواب: جی! رشد الایمان فاؤنڈیشن اس سال عرس اعلیٰ حضرت کے موقع پر فقیر کی شرح حدائق بخشش بنام "عطر حدائق بخشش" حصہ دوم اور اعلیٰ حضرت سیرت کوثر ہزاروں کی تعداد میں شائع کر کے فری تقسیم کر رہے ہیں۔

سوال نمبر 99: سو سالہ عرس اعلیٰ حضرت پر بریلی شریف میں بھی کوئی تاریخی کام ہوا ہے؟
جواب: جی ہاں! الحمد للہ بریلی شریف میں مفتی محمد حنیف خاں صاحب اور ان کی ٹیم نے سجادہ نشین دربار عالیہ بریلی شریف کی سرپرستی میں وہ کام کر دکھایا جس کے ہم سو سال سے انتظار میں تھے۔ اعلیٰ حضرت کے پچاس سے زائد ایسے کتب و رسائل جو پہلے کبھی شائع نہ ہو سکے پہلی بار چھپ گئے ہیں اور رضویات کا انسائیکلو پیڈیا 150 جلدوں میں شائع کیا ہے۔

سوال نمبر 100: اعلیٰ حضرت (علیہ الرحمۃ) کا مزار پر انوار کہاں ہے اور آپ (علیہ الرحمۃ) کا عرس کب منایا جاتا ہے اور اس عرس کی خصوصیت کیا ہے؟

جواب: اعلیٰ حضرت (علیہ الرحمۃ) کا مزار بریلی شہر میں ہے۔ آپ (علیہ الرحمۃ) کا عرس مبارک ہر سال 23، 24 اور 25 صفر المظفر کو ہوتا ہے اور آپ کے عرس کی خصوصیت یہ ہے کہ اس میں اکابر علماء کرام کے خالص علمی تحقیقات سے بھرپور خطابات کا سلسلہ ہوتا ہے اور عورتوں کی حاضری بالکل نہیں ہوتی۔ نیز مرکزی آستانہ عالیہ قدسیہ رضویہ محلہ جوسلی بریلی شریف کے علاوہ دنیا بھر میں موجود محبین اعلیٰ حضرت اپنے یہاں مساجد و مدارس، اسکولز و کالجز، یونیورسٹیز اور انسٹیٹیوٹز اور گھروں

اور محلوں میں ”عرسِ رضا بنام یومِ رضا“ بڑی شان و شوکت سے مناتے ہیں۔ اس میں اعلیٰ حضرت سیرت کونز، آپ کی شخصیت کے مختلف پہلوؤں پر تقریری مقابلہ جات اور آپ کے نعتیہ دیوان ”حدائقِ بخشش“ سے بیت بازی وغیرہ کا انعقاد کیا جاتا ہے اور انعام پانے والے طلباء و شرکاء میں اعلیٰ حضرت (قدس سرہ) کی کتابیں عنایت کی جاتی ہیں۔

ابوالحسنین محمد عارف محمود خان قادری
خلیفہ مجاز بریلی شریف

احمد رضا موٹر ورکشاپ

ہمارے ہاں

پیٹرول، CNG گاڑیوں کا کام
تسلی بخش کیا جاتا ہے

مکینک: شاہد محمود

0307-4697093, 0333-6965893

اوکاڑہ بائی پاس سمندری